



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

ഡിസംബർ		
DECEMBER	28	2020



ശബരിമല പത്രക്കുറിപ്പ് 1

ഫോൺ : 04735-202664

www.prd.kerala.gov.in, prdnewssabarimala2021@gmail.co

മകരവിളക്ക് തീർത്ഥാടനം: ശബരിമല ശ്രീധർമ്മശാസ്താക്ഷേത്രം ഡിസംബർ 30ന് വൈകുന്നേരം തുറക്കും

....ഭക്തർക്ക് പ്രവേശനം 31 മുതൽ ജനുവരി 19 വരെ.....

....പ്രതിദിനം 5000 പേർക്ക് വീതം ദർശന അനുമതിക്കുള്ള വെർച്വാൽ ക്യൂ

ബുക്കിംഗ് ഇന്ന് (28.12.2020) വൈകുന്നേരം ആറിന് ആരംഭിക്കും.....

....31 മുതൽ ദർശനത്തിന് എത്തുന്ന അയ്യപ്പഭക്തർക്ക് 48 മണിക്കൂറിനുള്ളിൽ നടത്തിയ കോവിഡ് - 19 ആർ ടി പി സി ആർ / ആർ ടി ലാമ്പ് / എക്സ്സ് സ നാറ്റ് നെഗറ്റീവ് സർട്ടിഫിക്കറ്റ് നിർബന്ധം.....

.....നിലയ്ക്കലിൽ കോവിഡ്- 19 പരിശോധന സംവിധാനം ഉണ്ടാവില്ല.....

മകരവിളക്ക് തീർത്ഥാടനത്തിനായി ശബരിമല ശ്രീധർമ്മശാസ്താ ക്ഷേത്രം ഡിസംബർ 30 ന് വൈകുന്നേരം അഞ്ചിന് തുറക്കും. 31ന് പുലർച്ചെ മുതൽക്കെ അയ്യപ്പഭക്തരെ പ്രവേശിപ്പിക്കുകയുള്ളൂ. 2021 ജനുവരി 19 വരെ ഭക്തർക്ക് ദർശന സൗകര്യം ഉണ്ട്. ജനുവരി 20 ന് ശബരിമല നട അടയ്ക്കും. ഡിസംബർ 31 മുതൽ ജനുവരി 19 വരെ ശബരിമല തീർത്ഥാടനത്തിന് ഭക്തർക്കായുള്ള വെർച്വാൽ ക്യൂ ബുക്കിംഗ് ഇന്ന് (28.12.2020) വൈകുന്നേരം ആറു മുതൽ ആരംഭിക്കും. www.sabarimalaonline.org എന്നതാണ് ബുക്കിംഗ് സൈറ്റ്. തിങ്കളു മുതൽ ഞായർ വരെ എല്ലാ ദിവസവും 5000 പേർക്ക് വീതം

പ്രവേശനം ഉണ്ടാകും. 31 മുതൽ ദർശനത്തിനെത്തുന്ന അയ്യപ്പഭക്തർക്ക് കോവിഡ് - 19 ആർടി പി സി ആർ / ആർടി ലാബ് / എക്സ്സ്നസ് നാറ്റ് നെഗറ്റീവ് സർട്ടിഫിക്കറ്റ് നിർബന്ധം. 48 മണിക്കൂർ ആണ് സർട്ടിഫിക്കറ്റിന്റെ കാലാവധി. കോവിഡ് പരിശോധനാ നെഗറ്റീവ് സർട്ടിഫിക്കറ്റ് ഇല്ലാത്ത ഒരു ഭക്തരെയും ശബരിമലയിലേക്ക് കടത്തിവിടുകയില്ല. ഭക്തർക്ക് നിലയ്ക്കലില് കോവിഡ്- 19 പരിശോധന സംവിധാനം ഉണ്ടാവില്ല.

(പി.ആർ. ശബരി - (145)

<p>വാർത്തകൾ ഇനി കാണാം... കേൾക്കാം... വായിക്കാം...</p>	 <p>PRD LIVE</p>	<p>PRD LIVE ഒരു മൊബൈൽ ആപ്ലിക്കേഷനാണ്. ആൻഡ്രോയ്ഡ് വേർഷനിലുള്ള എല്ലാ സ്മാർട്ട് ഫോണിലും PRD LIVE ലഭ്യമാകും. പ്ലേ സ്റ്റോറിൽ നിന്നും PRD LIVE ഡൗൺലോഡ് ചെയ്യാം.</p>
---	---	--



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

ഡിസംബർ		
DECEMBER	28	2020



ശബരിമല പത്രക്കുറിപ്പ് 2

ഫോൺ : 04735-202664

www.prd.kerala.gov.in, prdnewssabarimala2021@gmail.co


കർമ്മനിരതരായി വിശുദ്ധി സേന

മണ്ഡലപൂജ കഴിഞ്ഞ് ശബരിമല നട അടച്ചുകിടന്നു. ശബരിമലയെ വൃത്തിയാക്കി സൂക്ഷിക്കുന്നതിൽ ഇടതടവില്ലാതെ പ്രവർത്തിക്കുകയാണ് വിശുദ്ധി സേന. തമിഴ്നാട് സേലം സ്വദേശികളായ രാജു, രാമലിംഗം എന്നിവരുടെ നേതൃത്വത്തിൽ തമിഴ് നാട്ടിൽ നിന്നുള്ള 225 അംഗങ്ങളാണ് ശബരിമല ശുചീകരണത്തിനായുള്ള വിശുദ്ധി സേനയിലുള്ളത്. ഇതിൽ സന്നിധാനത്ത് 100 പേരും പമ്പയിൽ 75 ഉം നിലയ്ക്കലിൽ 50 പേരും ജോലി ചെയ്യുന്നു. കോവിഡ് പശ്ചാത്തലത്തിൽ തീർത്ഥാടകരുടെ എണ്ണം കുറച്ചതിനാൽ വിശുദ്ധി സേനാംഗങ്ങളുടെ എണ്ണവും ഈ വർഷം പരിമിതപ്പെടുത്തിയിരുന്നു. സന്നിധാനത്ത്, ശരംകുത്തി, ചരൽ മേട് മുതൽ നടപ്പന്തൽ വരെയും, പാണ്ടിത്താവളത്തുമാണ് വിശുദ്ധി സേനയുടെ പ്രവർത്തനങ്ങളുണ്ട്. ഇതിനായി സേനാംഗങ്ങളെ 20 പേരടങ്ങുന്ന അഞ്ച് ഗ്രൂപ്പുകളായി തിരിച്ചിട്ടുണ്ട്. ഇവരുടെ നേതൃത്വത്തിലാണ് പരിസര ശുചീകരണം, മാലിന്യം ശേഖരിച്ച് സംസ്കരിക്കൽ എന്നിവ നടത്തുന്നത്. കാനന പാതയിലേക്ക് ഉൾപ്പെടെ വിവിധ സ്ഥലങ്ങളിൽ നിന്ന് ശേഖരിക്കുന്ന മാലിന്യങ്ങളുടേയും ട്രാക്ടർ ഉപയോഗിച്ച് സന്നിധാനത്ത് പ്രത്യേകം സജ്ജമാക്കിയ മാലിന്യ സംസ്കരണ കേന്ദ്രത്തിലെത്തിച്ച് ഇൻസിനറേറ്റർ ഉപയോഗിച്ച് സംസ്കരിക്കുന്നത്. ഇത് കൂടാതെ കോവിഡിന്റെ പശ്ചാത്തലത്തിൽ നടപ്പന്തൽ, ശ്രീകോവിലിന് സമീപത്തും അരവണ കൗണ്ടറിന് സമീപത്തും ഉൾപ്പെടെ ഭക്തർ എത്തുന്ന എല്ലാ സ്ഥലങ്ങളിലേയും കൈവരികളുടേയും ഓരോ രണ്ട് മണിക്കൂർ ഇടവിട്ട് അണുവിമുക്തമാക്കിയിരുന്നതും വിശുദ്ധി സേനാംഗങ്ങളാണ്. ഇതിനായുള്ള ഉപകരണങ്ങളും മറ്റും സന്നിധാനത്തെ

ദേവസ്വം മരമത്ത് വിഭാഗമാണ് നൽകുന്നത്. ഇതിന് പുറമേ ആരോഗ്യ വകുപ്പിനെയും ഫയർഫോഴ്സിനെയും ശുചീകരണ പ്രവർത്തനങ്ങളിലും വിശുദ്ധി സേനാംഗങ്ങളെ പങ്കാളികളാക്കുന്നുണ്ട്. പത്തനംതിട്ട ജില്ലാ കളക്ടർ പി.ബി. നൂഹിനു കീഴിലുള്ള ശബരിമല സാനിറ്റേഷൻ സൊസൈറ്റിക്കാണ് (എസ്എസ്എസ്) സന്നിധാനത്തെ വിശുദ്ധി സേനയുടെ നിയന്ത്രണം. ശബരിമല എക്സിക്യൂട്ടീവ് മജിസ്ട്രേറ്റിന്റെ നേതൃത്വത്തിലുള്ള പ്രത്യേക ഉദ്യോഗസ്ഥ സംഘത്തിനാണ് വിശുദ്ധി സേനയുടെ മേൽനോട്ട ചുമതല. വിശുദ്ധി സേനാംഗങ്ങൾക്ക് സന്നിധാനത്ത് ഭക്ഷണവും താമസ സൗകര്യവും ഒരുക്കിയിട്ടുണ്ട്.

കഴിഞ്ഞ 25 വർഷമായി ശബരിമലയിലെ ശുചീകരണ പ്രവർത്തനങ്ങളിൽ പങ്കാളികളാകാൻ കഴിഞ്ഞതിൽ അതിയായ സന്തോഷം ഉണ്ടെന്ന് ശബരിമലയിൽ ശുചീകരണ പ്രവർത്തനങ്ങളെ ഏകോപിക്കുന്ന രാമലിംഗം പറഞ്ഞു. മകരവിളക്ക് ഉത്സവം കഴിഞ്ഞ് നടയടച്ച ശേഷം ശബരിമലയും പരിസരവും വൃത്തിയാക്കി അയ്യപ്പന്റെ പൂജാവനത്തിന്റെ വിശുദ്ധി കാത്തുസൂക്ഷിക്കുന്നതിൽ ഭാഗമായതിന്റെ ചാരിതാർത്ഥ്യത്തിലാകും ഇവർ മലയിറങ്ങുക.

(പി.ആർ. ശബരി - (146)

<p>വാർത്തകൾ ഇനി കാണാം... കേൾക്കാം... വായിക്കാം...</p>	 <p>PRD LIVE</p>	<p>PRD LIVE ഒരു മൊബൈൽ ആപ്ലിക്കേഷനാണ്. ആൻഡ്രോയിഡ് വേർഷനിലുള്ള എല്ലാ സ്മാർട്ട് ഫോണിലും PRD LIVE ലഭ്യമാകും. പ്ലേ സ്റ്റോറിൽ നിന്നും PRD LIVE ഡൗൺലോഡ് ചെയ്യാം.</p>
---	---	--